

مولانا عزیز زبیدی

سیاسیات کے سلسلے کے چند عام مسائل

سیاست | سیاست کو لوگ "دنیا داری" تصور کرتے ہیں حالانکہ معاملہ اس کے بالکل برعکس ہے۔ ہمارے نزدیک "سیاست" دین ہے اور نبی کے بعد اس کی جانشینی کا نام ہے۔ حضور علیہ الصلوٰۃ والسلام کا ارشاد ہے۔

کانت بتوا سر ائیل تسوسمہم الانبیاء کلما هلك بنی خلفه نبی و انه لانی نبی بعدی وسیکون خلفاء فی کثرون الحدیث (بخاری۔ ابوہریرہ)

نبی اسرائیل کا نظام سیاست ان کے انبیاء کے ہاتھ میں ہوتا تھا، جب ایک نبی کی وفات ہو جاتی، دوسرا اس کا جانشین آجاتا تھا۔ لیکن میرے بعد کوئی نبی نہیں، ہاں خلفا ہوں گے اور وہ بہت ہوں گے۔ ایک اور روایت میں آیا ہے۔

لی النبوة و لکم الخلفاء را بن عباس۔

نبوت صرف میرے لیے اور خلافت تمہارے لیے۔

خلافت نبی کی جانشینی کا نام ہے۔ ظاہر ہے کہ نبی کی سیاست بھی دین ہوتی ہے اور اس کے جو جانشین ہوتے ہیں، وہ بھی نبی کی اسی امانت کے وارث ہوتے ہیں اور وارث ہونے پائیں۔

سیاست کو "دنیا" سمجھنے کا ہی نتیجہ ہے کہ لوگ اس سلسلے میں جو مناسب احتیاط چاہیے نہیں کرتے۔ جیسا امیدوار ہو، اس کو اپنے نئی مفاد کے مطابق سرانگھوں پر رکھ لیتے ہیں اور ملک و ملت کے سلسلے میں ان کے ہاتھوں جو کچھ ہو جاتا ہے، اس کی پروا نہیں کرتے۔

دینی سیاست کے معنی ہیں کہ نظام حکومت، دین برحق کو سامنے رکھ کر ترتیب دیا جائے اور اسلام کی ہدایات کے مطابق نافذ کیا جائے۔

قرآن کریم سے بھی اس کی تائید ہوتی ہے۔ فرمایا۔

الَّذِينَ آمَنُوا بِمَا نُزِّلَ فِي الْأَرْضِ أَمَا وَاللَّصَلَّةِ وَالْوَالِزُّوَاتِ وَالْمَعْرُوفِ وَنَهَوْا عَنِ الْمُنْكَرِ ۗ بَلِ الْحَمْدُ

یہ وہ لوگ ہیں کہ اگر زمین میں ہم ان کو اقتدار دے دیں تو وہ نمازیں قائم کریں گے۔ زکوٰۃ دیں گے۔ اچھے کام کے لیے کہیں گے اور برے کاموں سے روکیں گے۔

معلوم ہوا کہ مسلمانوں کی سیاست اور اقتدار نری دنیا نہیں دین بھی ہے۔

سیاست امانت ہے | سیاست دینیہ کا نام قرآن کریم نے امانت رکھا ہے۔ حدیث شریف میں بھی اس کا

نام امانت آیا ہے (انھا امانۃ۔ رواہ مسلم) گویا کہ حکومت خدا ملک اور ملت کی طرف ایک امانت

ہے، کاروبار اور خدائی کرنا نہیں ہے۔ خدا کے منشاء ملک کے مفاد اور ملت اسلامیہ کے نظریہ

حیات کا پورا پورا تحفظ کرنا اس کی غرض و غایت ہے۔ حضرت امام ابن تیمیہ کے نزدیک سیاست عادلہ اور

ولایت (حکومت) صالحہ کے دو بنیادی عنصر یہ ہیں۔

ایک امانت اہل امانت کے حوالے کرنا اور دوسرا عدل و انصاف سے فیصلہ کرنا۔

ادار الامانات الی اهلها والحکومة بالعدل فهذان جماع السياسة العادلة والولاية

المصالحة (السیاسة الشرعية)

اہل ہونے کے معنی | یعنی حکومت اس کے حوالے کی جائے جو اس کے اہل ہوں۔ اہل ہونے کا یہ مطلب ہے کہ

ا۔ اہل علم ہوں اور سیاسی سوجھ بوجھ رکھتے ہوں۔ مفاد عامہ اور مصالح دینیہ کی حفاظت کرنے پر قادر ہوں۔

ب۔ دیانت دار اور صالح ہوں۔ ابن الوقت، خود غرض اور اقتدار پرست نہ ہوں۔

نااہلوں کی حکومت | حضور نے فرمایا کہ،

جب امانت گنوا دی جائے تو قیامت کا انتظار کیجیے! صحابہ نے عرض کی۔ ضائع ہونے کے کیا معنی فرمایا:

جب حکومت نااہلوں کے سپرد کر دی جائے، اس وقت بس قیامت کی راہ دیکھیے۔

اذا ضیعت الامانة فانظرو الساعة تبیل یا رسول الله وما اضاعتمها قال اذا وسد الامر

الی غیر اهلہ فانظرو الساعة (بخاری۔ ابوہریرہ)

ایک خاتون نے حضرت ابوبکر رضی اللہ تعالیٰ عنہ سے دریافت کیا:

ما یقارؤ ناھذا الاھوا اصالح الذی جاء اللہ بہ بعد الجاہلیۃ قال یقارؤ کوعلیہ ما

استقامت بکرم اسمتکم (بخاری - قیس ابن ابی حازم)

وہ نظام صالح جسے جاہلیت کے بعد اللہ لایا، اس پر ہم کب تک قائم رہیں گے؟

فرمایا: جب تک تمھارے حکمران سیدھے رہیں گے۔

صالح اور اہل کا انتخاب | قرآن و حدیث کی رو سے معلوم ہوا کہ، سیاست مادر پدر آزاد دنیا داری کا نام

نہیں بلکہ یہ ایک "دینی حکمت عملی" ہے جو دنیا کو دین کے زیر سایہ لے کر چلنے کی ضمانت ہوتی ہے۔ اس لیے

ضروری ہے کہ ان لوگوں کو آگے لانے کی کوشش کی جائے جو اس حکمت عملی اور دینی فریضہ کے سلسلہ میں مخلص بھی ہو

اور اہل بھی۔ ورنہ خیانت ہوگی، خدا کی، رسول کی اور ملت اسلامیہ کی۔

قال النبی صلی اللہ علیہ وسلم من ولی من امر المسلمین شیئا فولى رجلا وهو یجد من

هو اصلح للمسلمین فقد خان اللہ ورسولہ۔

حضور علیہ الصلوٰۃ والسلام کا ارشاد ہے کہ: جو مسلمانوں کے کسی کام کا والی بنا، پھر جان بوجھ کر ایک

ایسے شخص کو حاکم مقرر کر دیا، جس سے بہتر ایک شخص مل سکتا ہے تو اس نے اللہ اور اس کے رسول کی خیانت کی۔

اس سے یہ بھی اخذ ہو سکتا ہے کہ بہتر کو چھوڑ کر دوسرے شخص کو منتخب کرنا، اللہ اور اس کے

رسول کی بہت بڑی خیانت ہے۔ حاکم کی روایت میں ہے: و خان المؤمنین (حاکم) میں آیا ہے یعنی اس

نے مسلمانوں کی بھی خیانت کی۔

حضرت عبادۃ فرماتے ہیں کہ ہم نے اس شرط پر حضور علیہ الصلوٰۃ والسلام کی بیعت کی تھی کہ: ان لا

تتارع الاھراھلہ (بخاری و مسلم) جو اہل ہے اس سے حکومت نہیں چھینیں گے۔

حضرت عمرؓ کا ارشاد ہے کہ:

من سوذہ قومہ علی الفقہ کان حیوۃ لہ ومن سوذہ قومہ علی غیر فقہ کان ہلاک لہ

ولہم رد ادعی - عن تمیم الدادی

جس کو قوم نے اس کی فہم و فراست کی بنا پر امیر بنایا وہ اس کے لیے حیات بخش ثابت ہوگا اور یہ شخص کو قوم نے فہم و ہوش کے علاوہ کسی اور وجہ سے امیر بنایا وہ خود بھی ڈوبے گا اور ان کو بھی ڈوبے گا۔ کیا ہمارے ملک میں یہی کچھ نہیں ہو رہا ہے۔ بہتر آدمی کو چھوڑ کر دوسروں کو محض ان کے اثر و رسوخ یا دھن دولت اور برادری کی وجہ سے ووٹ دے کر کامیاب بنایا جاتا ہے۔ اور جو لوگ عقل و ہوش، سیاسی سمجھ بوجھ کے حامل اور دیانتدار ہیں وہ کھڑے تماشاً دیکھتے رہتے ہیں، ان کو پاس بھی نہیں چھنکتے دیتے آج جو لوگ کام کے نیک آدمیوں کو نظر انداز کر رہے ہیں ان کو اس کے نتائج کا اسی وقت اندازہ ہوگا جبہ ان کی آنکھیں بند ہوں گی۔

جتنے اور برادری کی للج | آج کل جتنے اور برادریاں بہت بڑی مصیبت بن رہی ہیں۔ ان کی خاطر لوگوں کو اندھے کنوئیں میں بھی چھلانگ لگانا پڑے تو نہیں چوکتے۔ حضور علیہ الصلوٰۃ والسلام کا ارشاد ہے۔

لیس منا من دعا انی عصبیۃ ولیس منا من قاتل عصبیۃ ولیس منا من مات عصبیۃ۔ اور

داؤد۔ عن جبیر

وہ شخص ہم میں سے نہیں جس نے قومی عصبیت کی طرف دعوت کی اس شخص سے ہمارا کوئی واسطہ نہیں جو قومی عصبیت کے لیے لڑتا ہے اور وہ شخص ہمارا کچھ نہیں لگتا جو قومی عصبیت پر مارا۔

غرض یہ ہے کہ اعانت کا معیار، ذات پات کی بجائے اہلیت ہو۔ جو ذات پات کو معیار بنا کر بیٹھ جاتا ہے۔ ظاہر ہے وہ اسلام کی روح کے خلاف کرتا ہے درحضور علیہ الصلوٰۃ والسلام حق کے لیے اپنی قوم سے کیوں لڑتے۔

یہی کیفیت سیاسی جماعتوں کے کارکنوں اور ارکان کی ہے کہ وہ اپنی جماعت کے گھنٹیا آدمی کی حمایت کے لیے بھی جان کی بازی لگا لیتے ہیں مگر اس کے مقابلے میں جو ملک و ملت کے لیے مفید اور بہتر ہوتا ہے اس کا ڈٹ کر مقابلہ کرتے ہیں۔ انا للہ وانا الیہ راجعون۔

عن ابن مسعود: عن النبی صلی اللہ علیہ وسلم قال من نصر قومہ علی غیر الحق فہو کالبعیر

ددی فہو سینزع بذنبہ۔ (الوداؤد)

جس شخص نے ناسحق اپنی قوم کی حمایت کی، وہ اس اونٹ کی مانند ہے جو کنوئیں میں گر پڑے پھر اس کو اس کی دم پکڑ کر کھینچا جائے۔
حضرت امام ابن تیمیہؒ لکھتے ہیں۔

خان عدل عن الاحق الاصلح الی غیرہ لاجل قرانہ بینہما ادولاء عنانۃ او صد اقة
او موافقۃ فی بلد او طویقۃ او جنس کالعربیۃ و الفارسیۃ و الترتکیۃ و الرومیۃ
او لضعف فی قلبہ علی الاحق او عداۃ بینہما فقد خان اللہ ورسولہ و المؤمنین و دخل فیما
نہی عنہ فی قولہ تعالیٰ یا ایہا الذین امنوا اتقوا اللہ و الرسول و تقوا اماناتکم و انتم تعلمون
(السیاسیۃ الشرعیۃ فی اصلاح الراعی و الرعیۃ ص ۶)

اگر امیر یا بادشاہ کسی زیادہ مستحق اور زیادہ لائق آدمی کو نظر انداز کر کے کوئی عہدہ اس بنا پر کسی دوسرے
شخص کو دے دے کہ وہ اس کا قرابت دار یا دوست یا ہم شرب یا ہم مذہب یا ہم وطن یا ہم جنس مثلاً
عربی، افغانی، ترک، رومی ہے تو اس نے اللہ اور اس کے رسول اور مسلمانوں سے غداری کی یا
وہ دل میں اس کے خلاف کینہ یا دشمنی کے جذبات رکھتا ہے (یا کسی اور وجہ سے مستحق پر غیر مستحق کو ترجیح
دیتا ہے) تو اس نے اللہ اور اس کے رسول اور مومنوں سے بے وفائی کی، ایسا شخص اللہ تعالیٰ کے ارشاد
کی اس نہی میں داخل ہے۔

اے مسلمانو! اللہ اور اس کے رسول کی خیانت نہ کرو اور نہ ہی جان بوجھ کر ان امانتوں میں خیانت کرو۔
رشوت یا قربت کی بنا پر ترجیح دینا۔ [حضرت امام ابن تیمیہؒ فرماتے ہیں۔

اول رشوة یا اخذها منه من مال او منفعة او غیر ذلك من الاسباب ثم قال
واعلموا انما اموالکم و اولادکم فتنۃ وان اللہ عنده اجر عظیم فان الرعیل لمحبه لولدہ
او لعتیقہ فقد بوثرۃ فی بعض الولايات او یعطیہ مالاً لستحقہ فیکون قد خان امانتہ
(السیاسیۃ الشرعیۃ)

اسی طرح اگر اس نے رشوت لے کر یا کسی اور منفعت وغیرہ کی وجہ سے اہل آدمی کو نظر انداز کر

کے نااہل کو ترجیح دی۔ (تو اس نے بھی، رسول اور مسلمانوں سے بے وفائی کی) اور یا درکھو کہ تمہارے مال و اولاد و فتنہ میں اور اللہ تعالیٰ کے پاس بڑا اجر موجود ہے۔

یقین کیجیے: ایک شخص بسا اوقات پوری محبت کی بنا پر بعض عہدوں میں اپنی اولاد یا غلام کو دوسرے پر ترجیح دیتا ہے یا اس کو کوئی ایسی شے دیتا ہے جس کا وہ شخص شرفاً مستحق نہیں ہوتا وہ بھی امانت میں خیانت کرتا ہے۔

ثم ان المؤمني للامانة مع مخالفة هواه يشتمه الله فيحفظه في اهله وماله بعدا والطبع

لهواه يعاقبه الله بنقيض تصدده فيذل اهله ويذهب ماله (السياسة الشرعية)

ثم وہ شخص اگر اپنی خواہش نفس کے خلاف امانت ادا کرتا ہے تو اللہ تعالیٰ ثابت قدم رکھے گا اور اس کی وفات کے بعد اس کے اہل و عیال کی حفاظت کرے گا اور جو شخص اس میں اپنی خواہش نفس کا مطیع ہوگا تو اللہ تعالیٰ اس کو اپنے مقصد میں ناکام رکھ کر عذاب دے گا۔ اس کے اہل و عیال کو ذلیل و رسوا کرے گا اور اس کے مال و متاع کو برباد کرے گا۔

گو ان سے غرض خلیفہ کو متوجہ کرنا ہے کہ جو حکام مقرر کرے وہ اہل ہوں، دیانت دار ہوں اور ملک و ملت کے لیے مفید ہوں، تاہم جن نمائندوں کا ہم انتخاب کرتے ہیں، ان کا بھی یہی حکم ہے۔ جو شخص رشوت لے کر غیر مستحق کو ووٹ دے کر مستحق دیا نندار ا و اہل انسان کی راہ مارتا ہے۔ وہ بہت ہی خسارے کا سودا کرتا ہے، ملک و قوم کے مستقبل کو غارت کرتا ہے اور اپنی آخرت برباد کر کے خدا اور ملت اسلامیہ کی نگاہ میں رسوا ہوتا ہے۔ اسلام کی نگاہ میں نبوی وراثت ارضی کے اہل اور وارث وہی ہونے پائیں جو بہترین اور صالح لوگ ہوں، جو مقصد ہے وہ ان کے بغیر پورا نہیں ہو سکتا۔ حضرت امام ابن کثیر فرماتے ہیں۔

اسلامی سوسائٹی کے نیکو کار اور وٹے زمین پر خدا کے نائب ہیں، انسانیت کے رہنما اور لیڈر ہیں۔ انسانوں کے والی اور نگران ہیں اور وہی دنیا کے بہتر منطوقوں میں بہتر نظام قائم کرنے پر مامور ہیں۔ (اسلام کا نظام حکومت ص ۳۳ بحوالہ تفسیر ابن کثیر ص ۳۱)

قوم اور ملت اسلامیہ کی یہ کفنی بد نصیبی ہے کہ:

جو لوگ انتخاب میں حصہ لیتے ہیں، ان میں اکثریت ان لوگوں کی ہے جو رنگ دین بھی ہیں۔ اور رنگ قوم بھی، اسلامی تعلیمات سے بالکل بے خبر، قرآنی علم و عمل کے لحاظ سے بالکل کورے، ان کی بنی زندگی حدود و گناہوں اور ان کی ذہنی اثر ان حدود پر پست، نگاہ کو ناہ، فکر محدود، کردار میں بھرپور سطحیت، اکثر رنگیلے تناہ "تراج دلارے" اگر ان کے پاس جاگیر اور دولت نہ ہوتی تو ان کو قوم کے جوتوں میں بھی جگہ نہ ملتی۔ ہم کو چھتے ہیں کہ اگر ملت اسلامیہ میں جان ہوتی تو کیا یہ لوگ ہمارے سرکاتاج بن سکتے تھے۔

اب بھی وقت ہے کہ، جو امانت خدا نے آپ کے حوالے کی ہے اس کی پوری درد و سوز کے ساتھ حفاظت کریں، یہ نبوی مندان ناپاک لوگوں کے سپرد نہ کریں جس پر کبھی ابوبکر و عمر، عثمان و علی رضوان اللہ علیہم اجمعین جیسے پاک لوگ بیٹھا کرتے تھے، جب ایسے ناہنجا اور نابکار لوگ ملت اسلامیہ کی اس سب سے اونچی اور پاک گدی پر براجمان ہوتے ہیں تو کیا آپ کو غیرت اور شرم نہیں آتی کہ آپ رسول اللہ صلی اللہ علیہ وسلم کی اس پاک اور مصوم گدی کو کن تاہل لوگوں کے حوالے کر رہے ہیں۔

عورتوں کی سربراہی | عورتوں کے ان تجربات سے فائدہ اٹھانا کچھ بڑا نہیں، جو صرف وہی بنا سکتی ہیں لیکن یہ بات کہ ان کو قوم کی لیڈر بھی بنا دیا جائے دین اسلام کی تعلیمات سے بے خبری کا نتیجہ ہے۔

جنگ جمل ۳۶ھ میں ہوئی، حضرت عائشہ صدیقہ رضی اللہ تعالیٰ عنہا کی طرف سے حضرت ابوبکر و رضی اللہ تعالیٰ عنہما حضرت علی رضی اللہ تعالیٰ عنہ کے خلاف لڑنے کے لیے کہا گیا تو انھوں نے انکار کر دیا تھا چنانچہ حضرت ابوبکر رضی اللہ تعالیٰ عنہ اس کا ذکر کرتے ہوئے فرماتے ہیں۔

لقد نفعني الله بكلمة يستغني عن رسول الله صلى الله عليه وسلم أيام الجمل بعد

ماكدت ان ألتحق باصحاب الجمل فاقاتل معهم قال لما يلته رسول الله صلى الله عليه وسلم

ان اهل فارس قد ملكوا عليهم نبت كسرى قال ان يفلح قوم ولوا امرهم امرأة (بخاری باب كذا

النبي صلوا الى كسرى وتبين)

جنگ جمل کے دن مجھے اللہ تعالیٰ نے ایک ایسی بات سے نفع دیا جو میں نے حضور علیہ الصلوٰۃ والسلام سے سنی تھی، بعد اس کے کہ قریب تھا کہ میں جمل والوں سے جا ملتا اور ان کے ساتھ ہو کر لڑائی کرتا۔ فرمایا کہ جب رسول اللہ صلی اللہ علیہ وسلم کو یہ اطلاع ملی کہ اہل ایران نے کسریٰ کی صاحبزادی کو اپنا حکمران بنا لیا ہے تو آپ نے فرمایا کہ:

ایسی قوم کبھی کامیاب نہیں ہو سکتی جس نے اپنی باگ ڈور ایک عورت کے سپرد کر دی۔

یہ کہہ کر دراصل حضرت ابوبکرؓ نے معذرت کی کہ چونکہ حضرت صدیقؓ اس گروہ کی رہنما ہیں اس لیے اس حدیث کی رو سے اس میں شمولیت جائز نہیں۔ چنانچہ خود حضرت عائشہ رضی اللہ عنہا بھی اپنی اس لغزش پر عمر بھر پچھتاتی رہی تھیں۔ ابن سعد میں ہے کہ وہ کہا کرتی تھیں: اے کاش میں درخت ہوتی اے کاش میں پتھر ہوتی، اے کاش میں روڑا ہوتی، اے کاش میں نیست و نابود ہوتی (طبقات ابن سعد) بخاری میں ہے کہ انہوں نے حضرت عبداللہ بن زبیر سے فرمایا تھا کہ مجھے حضور کے ساتھ دفن نہ کرنا بلکہ آپ کی دوسری بیویوں کے ساتھ دفن کرنا۔ (لائقہ فنی معہودا دخنی مع صواحبی بالیقین لاذکی بہ ابداء۔ بخاری باب ما جاء فی قبور انبی) متدرک حاکم میں اس کی وجہ یہ بیان کی گئی ہے کہ میں نے آپ کے بعد ایک جرم کیا ہے (حاکم، طبقات ابن سعد میں ہے کہ:-

جب وہ یہ آیت پڑھتی تھیں: دَخَرْنَا فِي مِعْوَتِكُنَّ (اے پیغمبر کی بیویوں! اپنے گھروں میں

کھڑی ہو) تو اس قدر رونی تھیں کہ آنچل تر ہو جاتا تھا۔

غرض یہ ہے کہ عورت کا دائرہ کار گھڑ ہے۔ تو فی اقتدار، ملکی سیاست اور ملی نمائندگی نہیں ہے۔ جو عورتوں کو سیاست کے میدان میں لا رہے ہیں، ان کے لیے ان کو گھروں میں رکھنا مشکل ہو جائے گا اور سیاست میں اس قدر گندگی اور بٹرانڈ پیدا ہو جائے گی کہ اس میں کسی شریف اور نجیب انسان کے لیے سانس لینا دشوار ہو جائے گا۔

جمہوریت | اسلام میں جو جمہوریت ہے، اس سے مختلف ہے جس کا اس وقت غوغا اور چرچا ہے۔ مروج جمہوریت میں نمائندگان قوم، دستور ساز بھی ہوتے ہیں۔ قانون بھی دیتے ہیں گویا کہ وہ

پوری قوم کے خدا ہوتے ہیں، الیاذ باللہ۔

اسلامی جمہوریت یہ ہے کہ قرآن و حدیث کے منشا کے نفاذ اور اتمام کے لیے سر جوڑ کر بیٹھتے ہیں، غور کرتے ہیں، اور عصری حالات کے تقاضوں کے مطابق ملت اسلامیہ کو کتاب و سنت کی روشنی میں لکھتے ہیں۔ ان میں نااہلوں کی قطعاً کوئی گنجائش نہیں ہوتی، وہ سیاسی سمجھ بوجھ کے مالک، مجتہد، قرآنی علم و عمل کے حامل، دیانتدار اور قابل اعتبار لوگ ہوتے ہیں۔ اگر ان کی رائے قرآن و حدیث سے متصادم ہو جائے تو ترک کر دی جاتی ہے۔ اس میں اس امر کے لیے بھی گنجائش ہوتی ہے کہ صدر مملکت، اور شورائیمہ سے جب تک نااہلی اور ناکامی سرزد نہ ہو تو تا آخر ان کی رہنمائی اور قیادت کو ہی برقرار رکھا جائے، آٹے دن کی اویٹھ بن سے جس کی دیر سے کوڑوں کے حساب سے وقت اور دولت لٹتی ہے، لاکھوں کے حساب سے بددیانتی اور حکمرانی کے فنون ایجاد ہوتے ہیں اور ان گنت زنا بظن اور دشمنیوں کے لازوال بھوت نمودار ہوتے ہیں۔ نجات مل جاتی ہے۔

ہمارے نزدیک اسلامی جمہوریہ، صرف ترجمان ہوتی ہے۔ شارع نہیں ہوتی، مغرب میں جس کے اب مسلم مقلدین، جمہوریت کو خدا اور رسول کا درجہ حاصل ہوتا ہے کیونکہ دستور سازی خدا کا حق ہے۔

• ہماری کتاب سیاست کے چند اہم باب

نشہ نہیں، ترشی ہے | اسلامی نقطہ نظر سے سیاست نشہ اقتدار کا نام نہیں بلکہ مسلم کے لیے ایک ایسی ترشی فریضہ ہے، جس کے ہاتھوں ہمارے سربراہ کے دن کا چین، رات کا آرام، خوشی کی مسکراہٹ اور بے فکری کی گھڑیاں کا نور ہو جاتی ہیں۔ لوگ سوتے ہیں وہ جاگتا ہے اس کے دور حکومت میں بندگان خدا ہنتے ہیں اور یہ اپنے فرائض کی بجائے اور کی فکر میں گھسٹتا اور رہتا ہے۔

فرائض | (۱) اس کی زندگی پوری ملت اسلامیہ کے لیے پورا اسوہ حسنہ ہوتی ہے۔ بے داغ و امن

بلے لاگ زمین بے لاش کردار، درد و سوز کا مجسمہ اور نول و عمل کے لحاظ سے "تفسیر قرآن" ہونا سربراہ کی صفات حسرت کی بنیادی چیزیں ہیں ورنہ اسے ملت محمدیہ علی صا جہا الف الف صلوة و سلام کی رہنمائی کے لحاظ سے نا اہل اور ان فٹ تصور کیا جاتا ہے۔

(ب) اسلام کی نشرو اشاعت اسلامی مملکت کا بنیادی فریضہ ہوتا ہے۔ اگر کسی کے دورِ اقتدار میں اسلام کا دائرہ نہیں بڑھا تو اسے ناکام دورِ خیال کیا جاتا ہے۔

ج۔ اسلامی مکارمِ اخلاق کا تحفظ اور اشاعت کا بندوبست کرنا حکومتِ الہیہ کی ذمہ داری ہوتی ہے۔

د۔ توحید کے اتمام اور شرک و بدعت کے استیصال کی طرف توجہ دینا اسلامی نمائندوں کا منصبی فریضہ ہوتا ہے۔

ر۔ ملک کے کمزوروں کی داد رسی اور ان کی مشکلات اور مسائل کو حل کیے بغیر مملکت اسلامیہ کی اسمبلی پر بوجھ بنے رہنے کی کسی کو اجازت نہیں دی جاتی۔

ق۔ دولت اور وسائل دولت کی تقسیم کا عادلانہ نظام قائم کرنا، غیر جانبدار اور جاندار عدلیہ مہیا کرنا اور باب اقتدار کا بنیادی فرض ہوتا ہے تاکہ ملک سے جو ر و ظلم کا سدباب اور حقوق العباد کی مناسب حفاظت کی جا سکے۔

م۔ پاکیزہ نظامِ تعلیم کا اہتمام کرنا تاکہ ملک سے ناخواندگی دور ہو، کتاب و سنت سے جہت کا خاتمہ ہو، ملک و ملت کی دینی اور دنیوی ضروریات کے مناسب حال زرخیز نسل تیار ہو سکے۔

ہدیہ تبریک

جن خوش نصیب احباب کی حج کی درخواستیں اس سال منظور ہوئی ہیں ان کو ادارہ محدث ہدیہ تبریک

پیش کرتا ہے

ایسے کہ وہ اپنی نیک دعاؤں میں ادارہ کے متعلقین اور مرحوم بزرگوں کو بھی یاد رکھیں گے۔